

28 ta' April, 1960

Imhaller:—

Onor. Dr. A. Magri, B.Litt., LL.D.

Carmelo Longo

versus

Jane sive Jinnie Ellul et.

Lokazzjoni — Tiswijiet fil-Fond Lokattizju —
Art. 1630 tal-Kodiċi Civili.

*Sabiez u-kerrej ikun jista' jgi awtorizzat jagħmel minflok sid il-
kera u bi spejjeż tiegħu r-riparazzjonijiet li jkun meħtieġa
fil-fond mikri għandu, hemm bżonn, qabel ma jipproċedi
b'citazzjoni b'x jottjeni dik l-awtorizzazzjoni, li huwa jkun
interpella lis-s'id b'att gudiżzarju, b'x jikkostituteh in mora
u jagħtieh l-opportunità li jissoddisfa hu għall-obligu tiegħu
li jagħmel dawk ir-riparazzjonijiet.*

*Din il-kostituzzjoni in mora ma tistgħax tiġi pruvata htef bil-
prova tal-att gudiżzarju; u dan "ad substantiam". Kwindi,
fin-nuqqas tal-prova tal-interpellazzjoni b'att gudiżzarju, l-
inkwilin ma jistgħax jitlob l-awtorizzazzjoni li jagħmel hu,
minflok is-sid u bi spejjeż tiegħu, dawn it-tiswijiet. Imma
b'dan kollu, hu jibqagħlu dejjem id-dritt li jitlob li s-sid jiġi
kundannat jagħmel l-istess tiswijiet, kif hu obligu tiegħu
skond il-liġi.*

Il-Qorti:— Rat is-sentenza tagħha tat-3 ta' Diċembru
1959, li fiha hemm miġjuba d-domandi tal-attur u l-eċċez-
zjonijiet tal-konvenuti, u li biha g'iet mi'qugh l-ewwel talba,

billi l-konvenuti ġew kundannati jagħmlu r-riparazzjonijiet meħtieġa u speċifikati fir-relazzjoni peritali tal-I.C.A. Alberto E. Vassallo, bil-modalitajiet indikati fil-verbal fol. 32, taħt id-direzzjoni tal-istess perit, li ġie għal dak l-iskop espressament inkarigat, u dan fi żmien xahar mill-gurnata tas-sentenza, prorogabbli għal raġuni tajba; u l-ispejjeż ġew riżervati għad-deċiżjoni finali;

Rat il-verbal tat-18 ta' Marzu 1960 (fol. 59), fejn il-partijiet permezz tad-defensuri tagħhom iddikjaraw li x-xogholijiet in kwistjoni għandhom jiġu kunsidrati bħala li saru;

Omissis;

Ikkunsidrat;

Illi, in vista tal-verbal fuq miġjub, il-meritu tal-kawża jinsab eżawrit;

Illi, kwantu għall-ispejjeż, il-konvenuti jippretendu li dawn għandu jbatihom kollha l-attur, peress illi huwa ma uniformax ruħu mal-art. 1630 tal-Kodiċi Ċivili, fis-sens li huwa qabel il-kawża ma nterpellahomx b'att ġudizzjarju għax-xogholijiet in kwistjoni;

Illi skond l-art. 1630 fuq citat, jekk sid il-kera, wara li jiġi msejjaħ b'att ġudizzjarju, ma jagħmelx it-tiswijiet li għalihom hu obligat, il-kerrej jista' jitlob, b'citazzjoni, li jiġi awtorizzat li jagħmel dawk it-tiswijiet bi spejjeż ta' sid il-kera, taħt dawk il-kondizzjonijiet li l-Qorti jkun jidhrulha xierqa fiċ-ċirkustanzi; u l-kerrej ikollu d-dritt li jzomm il-kera biex jithallas ta' dawk l-ispejjeż, u li jithallas tad-danni li jkun sofra minhabba li sid il-kera jkun dam ma jagħmel dawk it-tiswijiet (art. 1631 Kod. Civ.);

In kwantu għan-neċessità tal-interpellazzjoni b'att ġudizzjarju, id-dispożizzjoni fuq miġjuba tikkostitwixxi applikazzjoni tal-prinċipju sanċit mil-liġi għall-kostituzzjoni in mora f'materja ta' obligazzjoni "fi fare" (art. 1170 u 1173 Kod. Civ.): u dan sabiex, f'każ ta' inadempiment, il-kredi-

tur ikun jista' jigi awtorizzat jeżwegwiha huwa nnifsu bi spejjeż tad-debitur;

Illi minn dan jidher li l-kerrej, biex ikun jista' jigi awtorizzat jagħmel ir-riparazzjonijiet f'lok aid il-kera, jeh-tieg li, qabel ma jipproċedi biċ-ċitazzjoni, jinterpellah b'att ġudizzjarju; u r-raġuni hija evidenti, billi l-kerrej ikun sejjer jigi sostitwit f'dawk ir-riparazzjonijiet lill-aid il-kera, u b'hekk ikun sejjer jottjeni l-eżekuzzjoni forzuża ta' obbligu proprju tiegħu, u kwindi hemm bżonn li qabel jikkostitwih "in mora" u jagħtih l-opportunità li jissoddisfa hu għal dak l-obbligu;

Di pjù, il-ligi tagħti lill-kerrej id-dritt li l-ispejjeż li jagħmel f'dawk it-tiswijiet iżommhom mill-kera, kif ukoll id-dritt għar-rizarciment tad-danni dovuti għad-dewmien;

F'l-aħharnett, l-att ġudizzjarju huwa preskritt ukoll mil-ligi sabiex tirrizulta aħjar il-volontà serja tal-kerrej, li fil-każ ta' dawn ir-riparazzjonijiet huwa l-kreditur. Jgħid a propożitu Demolombe:— "Una interpellazione verbale sarebbe insufficiente; e per quanto minacciosa possa essere, non costituirebbe il debitore in mora . . . non senza ragione il legislatore ha considerato che il creditore, il quale si limita a parole, non prova sufficientemente la sua volontà seria e assoluta di richiedere l'adempimento della obbligazione" (Diritto Civile Vol. XXIV, § 525). F'dan is-sens huwa wkoll l-insenjament ta' Laurent (Diritto Civile Vol. XVI, no. 234);

Għaldaqstant, il-kostituzzjoni in mora ma tistgħax tkun pruvata h'ief bil-modi preskritti mil-ligi; u dan "ad substantiam" (Fadda, Giurisp. Cod. Civ. Ital., art. 1223. nri. 279 383 u 386);

Illi "ex admissis", l-attur naqas li qabel il-kawża jinterpella lill-konvenuti b'att ġudizzjarju, u għalhekk huwa ma jistgħax jinvoka favur tiegħu r-rimedju lilu akkordat fl-imsemmija artikoli 1630 u 1631, fost oħrajn id-dritt li jagħmel hu t-tiswijiet f'lok u a spejjeż tal-konvenuti, skond ma qiegħed jitlob bit-tieni domanda taċ-ċitazzjoni;

izda jibqaghlu dejjem id-dritt li jikkostringi lill-konvenuti li jagħmlu huma dawk it-tiswijiet kif inhu obligu tagħhom skond l-art. 1629(2) tal-Kodiċi Civli, u kif talab fl-ewwel domanda, ga kif fuq deċiża favur tiegħu;

Illi minn dan tinzel il-konsegwenza illi t-tieni talba, fin-nuqqas ta' att gudizzjarju interpellatorju qabel il-kawża, ma setghetx issir, u għalhekk l-ispejjeż relattivi għandhom jithallsu mill-attur;

Illi mhux l-istess għandu jingħad għall-ewwel talba, li l-attur kien ġustifikat jagħmel wara hafna nsistenzi mal-konvenuti fix-xahar ta' Frar 1959, u wara li stenna ta' xejn sal-4 ta' Gunju sussegwenti, meta ppreżenta ċ-ċitazzjoni odjerna;

Illi, fir-rapporti interni bejn il-konvenuti, ta' min jinnota illi bil-kliem kollha kienu jidhru pronti jagħmlu t-tiswijiet, izda bil-fatti ma għamlu xejn, u anqas ma qabdbu perit biex jara x'kellu jsir; u billi huma lkoll, bħala lokaturi, u kwindi debitori ta' dawk ir-riparazzjonijiet, kienu indiviżibbilment obligati xorta waħda di front għall-kerrej, bejniethom ir-responsabbiltà tinqasam in proporzjon tal-kwota rispettiva fil-fond;

Għal dawn il-motivi;

Tiddikjara illi ma hemmx lok ta' ebda provvedimenti ieħor dwar il-meritu, billi dan, bl-eżekuzzjoni tax-xogħol meħtieġ, jinsab eżawrit;

Tikkundanna lill-attur iħallas l-ispejjeż kollha relattivi għat-tieni talba;

U tikkundanna lill-konvenuti jħallsu l-ispejjeż relattivi għall-ewwel talba; b'dan illi fir-rapporti interni dawn l-ispejjeż għandhom jigu sopportati skond il-kwota rispettiva tagħhom fil-proprietà tal-fond.
